



**QORTI CIVILI
PRIM' AWLA**

**ONOR. IMHALLEF
JACQUELINE PADOVANI GRIMA**

Seduta tal-11 ta' Dicembru, 2013

Rikors Numru. 849/2011

HSBC Bank Malta p.l.c (C 3177)

-VS-

**Spiridione Bartolo detentur tal-karta ta'
I-identita' numru 679061 M u Mary
Tania Bartolo detentrici tal-karta ta' I-
Identita' numru 510464 M**

II-Qorti :

Rat ir-rikors tas-socjeta' rikorrenti tal-31 t'Awwissu 2011,
li jaqra hekk:

"Illi permezz tas-segwenti kuntratti ta'self u kompro-vendita' fl-atti tan-Nutar Clinton Belizzi, datati 3 ta' April 2006 (kopja hawn annessa u mmarkata bhala Dok. HSBC I), fl-atti tan-Nutar John Debono, datati 30 ta'Marzu 2006 (kopja hawn annessa u mmarkata bhala Dok. HSBC II),

30 ta'Marzu 2006 (kopja hawn annessa u mmarkata bhala Dok. HSBC III), u 28 ta' April 2006 (kopja hawn annessa u mmarkata bhala Dok. HSBC IV), l-intimati Spiridione u Mary Tania konjugi Bartolo nghataw self ai termini tal-kuntratti sicutati.

Illi wara li saru diversi pagamenti, l-intimati baqghu debituri tas-socjeta' rikorrenti u ghaddew iz jed minn tliet (3) snin mid-data tal-kuntratti sicutat u s-socjeta' rikorrenti qedgha titlob l-awtorizzazzjoni skond l-Artikolu 258 tal-Kodici ta' Organizzazzjoni u Procedura Civili (Kap 12) tal-Ligijiet ta'Malta sabiex tezegwixxi dawn l-istess titoli fil-konfront tal-intimati Spiridione u Mary Tania konjugi Bartolo ghal-bilanc li ghadu minnhom dovut;

Ghalhekk is-socjeta' rikorrenti previa kull dikjarazzjoni u provediment opportun, titlob bir-rispett illi dina l-Onorabbi Qorti tawtorizza lis-socjeta' rikorrenti tghaddi ghall-esekuzzjoni tal-istess titoli esekuttivi fuq imsemmija stante li ghaddew iz jed minn tliet (3) snin mid-data ta' l-istess kuntratti u li d-dejn ghadu muhuwiex saldat kollu u dan ai termini tal-Artikolu 258 tal-Kap. 12 tal-Ligijiet ta' Malta minn fejn jirrizulta li r-rikorrenti għandu "jikkonferma bir-gurament x-xorta tad-dejn... li jkun l-ezekuzzjoni tagħha u li d-dejn jew parti minnu jkun għandu dovut."

Rat li l-atti tar-rikors guramentat u tal-avviz tas-smiegh gew debitament notifikati lill-intimati skond il-ligi;

Rat ir-Ristosta ta' Spiridione Bartolo (ID 79061M) et. tat-3 t'Ottubru 2011 li tghid hekk (a fol.13 et seq.):

1. "Illi preliminarjament huwa m'huwiex notifikat legalment stante illi l-kuntratt anness ma' l-istess rikors ma gewx lilhom notifikati skond il-Ligi.

2. Illi mill-kuntratt imsemmija fir-rikors pormotorju, ma jirrizultaz terminu meta l-hlas lura tas-self kelli jsir u għalhekk a tenur ta' l-Artikolu 1077 tal-Kap. 16 tal-Ligijiet ta' Malta hemm stipulat illi "**Meta ma jkun gie stabbilit**

ebda zmien ghall-esekuzzjoni tal-obbligazzjoni, din għandha tigi esegwita minnufih, izda dan kemm –il darba x-xorta tal-obbligazzjoni, jew il-mod li bih għandha tigi esegwita, jew il-lok miftiehem ghall-esekuzzjoni tagħha, ma jgibux magħhom il-htiega ta' zmien li, jekk ikun hemm bzomm, jigi stabbilit mill-Qorti”.

3. Illi mill-kuntratt msemmija, ma jirrizulta illi l-kapital u l-imghax kelli jithallas lura fi zmien tlett snin mid-data tal-kuntratti su citati u għalhekk it-talba biex ir-rikorrenti jigu awtorizzati a tenur ta' l-Artikolu 258 tal-Kap. 12 tal-Ligijiet ta'Malta, sabiex tezegwixxi dawn l-istess titoli fil-konfront ta' l-intimati, huma irriti u nulli stante illi r-rikorrenti irid l-ewwel jitlob lil Qorti terminu, b'Rikors Guramentat appozitu biex jigi stabbilit mill-istess Qorti, z-zmien għall-hlas lura tas-self magħmul.

4. Illi skond l-istess kuntratt, hemm referenza għal events of default li huma annessi ma' l-istess kuntratti, li jirrigwardaw il-ksur ta' l-obbligi fosthom jekk ikun hemm xi ksur tal-kundizzjonijiet materjali imposti fil-kuntratt ta' self.

5. Illi in oltre mill-kuntratt tat-3 ta' April, 2006, jirrizulta illi self sar biex jithallas Lm135,000 lil bejjiegħha u Lm50,000 lill-kuntratturi u haddiema bhala hlas tax-xogħliljet ta' dawn l-ahhar u r-rimanenti Lm10,000 sabiex tithallas it-taxxa fuq dokumenti. Dan juri illi dan is-self kien esekuzzjoni ta' fatt u għalhekk m'hux ċejjex ezegwibbli ai temrini ta' l-Artikolu 253 tal-Kap. 12 tal-Ligijiet ta' Malta. L-istess għandu jingħad għal kuntratt l-ieħor tat-30 ta' Marzu 2006 fl-atti tan-Nutar John Debono fejn l-intimati ssselfu Lm212,000 in kwantu għal Lm130,000 biex jithallsu l-vendituri Lm50,000 biex tista' titkompli l-kostruzzjoni fuq il-proprjeta' u Lm32,000 għal uzu personali tagħhom. Dan ukoll jirrendi l-kuntratt mhux ezegwibbli ghaliex huwa esekuzzjoni ta' fatt. L-istess jista' jingħad għal kuntratt tat-30 ta' Marzu 2006, fl-atti tan-Nutar Dr. John Debono fejn l-intimati ssselfu Lm200,000 in kwantu Lm185,000 biex jithallsu l-vendituri u Lm15,000 għal uzu personali tagħhom. Dan ukoll jirrendi l-kuntratt mhux ezigwibbli stante illi huwa esekuzzjoni ta' fatt. L-istess jingħad għal-

kuntratt tat-28 ta' April 2006, fl-atti tan-Nutar Dr. John Debono fejn l-intimati sselfu Lm27,000, in kwantu Lm25,000 biex ihallsu l-vendituri u Lm2,000 ghal bzonnijiet personali taghhom;

6. Illi ma jirrizultax illi l-intimati kisru xi obbligu kif naxxenti mill-istess kuntratti stante illi huma ma kisru l-ebda mill-obbligazzjonijiet kif naxxenti mill-istess kuntratti ta' self esebiti f'dan l-att.

7. Illi l-Artikolu 253 tal-Kap.12 tal-Liigijiet ta' Malta jitkellem fuq esekuzzjoni ta' fatt u mhux kostituzzjoni ta' debitu cert, likwidu u skadut. Ir-rikorrenti nomine mhux biss m'ghandux l-jedd illi unilaterlment u minghajr process gudizzjarju jiddetermina wahdu jekk u meta avverawx ruuhhom "event of default" bi htieja ta' l-intimatai, izda lanqas ukoll m'ghandu dritt jippretendi li jistabilixxi wahdu x'hinu l-ammont dovut u li dan attwalment għandu jithallas qabel iz-zmien li jigi stabbilit mill-Qorti.

8. L-Artikolu 253 tal-Kap.12 tal-Ligijiet ta' Malta jiddisponi fost l-ohrjan illi:

Huma titoli esekuttivi:

- (a) omissis
- (b) il-kuntratti ricevuti minn nutar pubbliku ta' Malta jew minnn ufficial pubbliku iehor awtorizzat li jirceviehom, meta l-kuntratt huwa dwar **dejn cert, likwidu u li ghalaq, u ma jikkonsistix f'esekuzzjoni ta' fatt;**
- (c) ...

9. Illi kif jirrizulta mill-paragrafu hamsa tar-risposta odjerna, l-kuntratti ta' self riferiti fir-rikors promotorju huma kollha esekuzzjoni ta' fatt għia la darba thallu l-vendituri u l-haddiema u għalhekk m'humix titoli esekuttivi kif tistipula l-istess Ligi.

10. Illi oltre' l-fatt illi dan id-dejn kif gie diga spjegat għadu ma nghalqx ghax it-terminu ta' hlas lura ta' dan id-dejn għandu jigi stabbilit mill-Qorti għia la darba ma jirrizultax mill-kuntratti fuq imsemmija.

11. *Huwa car li esekuzzjoni ta' fatt bhal hlas lil vendituri u lil haddiema jew n-nuqqas ta' esekuzzjoni ta' fatt bhal ma huma I-events of default imsemmija fil-kuntratti fuq imsemmija, ma jikkostitwuwx titolu esekuttiv fit-termini tal-Ligi u lanqas ma jista' jigi rez ezegwibbli bir-rikors li qed jippretendu li jistghu jaghmlu ai termini ta' I-Artikolu 256 tal-Kap. 12 tal-Ligijiet ta' Malta.*

12. *Illi dan jista' jsir biss wara sentenza definittiva illi ma tkunx fiha kundizzjonijiet suspensivi u li tikkundanna lill-intimati ghal hlas ta' somma likwida jew biex taghti jew titlaq hasa certa jew biex tezegwixxi fatt jew obbligu partikolari u dan wara li tinghata din it-tali sentenza.*

13. *Illi huwa ovju illi in vista tal-premess, ir-rikorrent ma setghax jiprocedi b'din il-procedura, minghajr ma jottjeni rikonoxximent gusizzjarju tal-kreditu tieghu wara li jigi stabbilit it-terminu ghal hlas ta' tali dejn, kif ukoll wara li jigi stabbilit tul process shih gudizzjarju illi I-intimati ma segwewx I-events of default kif stabbiliti fl-istess kuntratt.*

14. *Illi I-esponenti ma jaqblux ma I-ammonti kif mitluba mill-istess rikorrenti partikolarment kif gie kkalkolat I-imghax u rati li bih inhadem I-imghax. In oltre jidher ukoll illi r-rikorrenti nomine kkalkola imghax fuq imghax bi frekwenza li m'hijiex cara lanqas.*

15. *Illi din il-kwistjoni diga tqajment quddiem dawn il-Qrati u dan kif gie deciz minn din I-Onorabbi Qorti fl-14 ta' Mejju 2010, ir-Rikors Nru:4/10 ghal bejgh bl-irkant fl-ismijiet Av. Edward Debono noe. Vs. Oliver Agius et, li kopja tieghu qieghda tigi hawn annessa u mmarakta bhala Dok. SB1 fejn il-Qorti ddecidiet is-segwenti:*

“... Illi t-titolu vantat mill-kreditur huwa kuntratt ricevut minn Nutar Pubbliku ta' Malta, li kif jghid I-Artikolu 253B tal-Kodici ta' I-Organizzazzjoni u Procedura Civili huwa titolu esekuttiv biss meta huwa dwar dejn, cert, likwidu u li jagħlaq. Dak li fil-fehma tal-kreditur jagħmel id-dejn wieħed “li jagħlaq” huwa nuqqas tad-debitur li jharsu xi pattijiet tal-kuntratt. Dan in-nuqqas jitqies bhala event of default skond il-ftehim u bis-

sahha tieghu I-kredituri jitilfu I-beneficcju tat-terminu. Jekk sehhx jew le dan in-nuqqas minn naha tad-debituri, ma johrogx mill-kuntratt innifu u ghalhekk ma jistax jinghad mill-qari tal-kuntratt u ta' I-iskedi mehmuza mieghu illi kuntratt huwa dwar dejn li jagħlaq.

Fic-cirkostanzi għalhekk ma jistax jingħad illi I-kreditur għandu titolu esekuttiv taht I-Artikolu 253(b) tal-Kodici ta' I-Organizzazzjoni u Procedura Civili.

....”

16. Illi għajnej la darba dan il-kuntratt m'huwiex titolu esekuttiv kif jistipula I-Artikolu 253(b) tal-Kap 12 tal-Ligijiet ta' Malta, ir-rikorrenti ma jistgħux jitolbu I-esekuzzjoni ta' I-istess kuntratt wara I-egħluq ta' tlett snin, ai termini ta' I-Artikolu 258(c) tal-Kap.12 tal-Ligijiet ta' Malta ghax jekk sehhx jew le, n-nuqqas minn naha tad-debituri, ma johrogx mill-kuntratt innifu u għalhekk ma jistax jingħad mill-qari tal-kuntratt u ta' I-iskedi mehmuza mieghu illi I-kuntratt huwa dwar dejn li jagħlaq u għalhekk konsegwentement, ir-rikorrenti ma jistgħux jitolbu I-esekuzzjoni ta' dan il-kuntratt għar-ragħunijiet fuq esposti u minhabba I-fatt illi I-kuntratti ta' self imsemmija kienu jittrattaw esekuzzjoni ta' fatt.

Għaldaqstant it-talbiet tar-rikorrenti kif esposti fir-rikors odjern biex tigi awtorizzata s-socjeta' rikorrenti halli tħaddi ghall-esekuzzjoni tat-titoli esekuttivi imsemmija stante illi ghaddew izjed minn tlett snin mid-data ta' I-istess kuntratti u li dejn għadu mhux saldat, m'humiex ragħunijiet bizzejed skond il-Ligi stante illi dan għad id-irid jiġi pruvat fil-kontenzjuz u għalhekk m'humiex titoli esekuttivi kif jistipula I-Artikolu 253 tal-Kap. 12 tal-Ligijiet ta' Malta u għalhekk it-talba kif magħmula ai termini ta'l-Artikolu 258 tal-Kap.12 tal-Ligijiet ta' Malta hija rrita u nulla u bla bazi guridika u għalhekk I-intimati għandhom jigu liberati mill-osservanza tal-gudizzju, bl-ispejjeż ta' din I-istanza kontra r-rikorrenti nomine.”

Kopja Informali ta' Sentenza

Semghet ix-xhieda bil-gurament;

Rat il-verbal tal-5 ta' Dicembru 2011 illi fih l-intimati Bartolo irtiraw l-ewwel eccezzjoni;

Rat in-nota ta' Spirdione Borg et. tas-26 ta'Frar 2013 ;

Rat in-nota t'osservazzjonijiet tal-HSBC Bank Malta plc tat-28 ta'Frar 2013;

Rat id-dokumenti u l-atti kollha tal-kawza;

Semghet it-trattazzjoni tal-partijiet;

Ikkonsidrat:

Din il-kawza titratta talba da parti tas-socjeta HSBC Malta plc ghall-awtorizzazzjoni tal-Qorti sabiex tghaddi ghall-esekuzzjoni, ai termini tal-Artikolu 258 (c) tal-Kap.12, tat-titolu ezekuttiv tal-kuntratti ta' self u kompro vendita bejn il-partijiet, kuntratti datati 3 ta' April 2006 fl-atti tan-Nutar Clinton Belizzi, Dok. HSBC I; kuntratt datat 30 ta'Marzu 2006, Dok. HSBC II fl-atti tan-Nutar John Debono; kuntratt datat 30 ta'Marzu 2006 Dok. HSBC III fl-atti tan-Nutar John Debono; u kuntratt datat 28 ta' April 2006 Dok. HSBC IV fl-atti tan-Nutar John Debono; li permezz tagħhom l-intimati Spiridione u Mary Tania konjugi Bartolo ingħataw facilita' ta' self “*ai termini tal-kuntratti sūcitati*”. (vide fol.1)

L-intimati minn naħa tagħhom ikkонтestaw tali talba ghaliex il-kuntratti fuq imsemmija ma jikkoncernawx dejn li hu cert, likwidu u li għalaq, u li ma jikkonsistitx f'esekuzzjoni ta' fatt. Di piu' id-dejn għadu m'għalaqx 'I għaliex it-terminu u l-modalitajiet ta' hlas lura ta' tali dejn,

m'huwiex indikat fil-kuntratti nfishom u ghaldaqstant il-kuntratti ma jistghux jitqiesu bhala titolu ezekuttiv ai termini tal-Artikolu 253(b) tal-Kap.12.

Ikkonsidrat:

Illi skond I-Artikolu 253(b) tal-Kap.12 :

“(b) il-kuntratti rċevuti minn nutar pubbliku ta’ Malta, jew minn uffiċjal pubbliku ieħor awtorizzat li jirċevihom, meta l-kuntratt huwa dwar dejn ġert, likwidu u li għalaq, u ma jikkonsistix f’esekuzzjoni ta’ fatt;”

Illi di piu' skond I-Artikolu 258(c) tal-Kap. 12:

“(ċ) I-għeluq ta’ tliet snin minn dak in-nhar li fih skont illiġi it-titlu esekuttiv imsemmi fil-paragrafi (b) u (e) tal-artikolu 253, jew rigward il-proċeduri meħudin skont I-artikolu 166A seta’ ġie esegwit,”

Ikkonsidrat:

Illi minn ezami tal-kuntratti indikati fir-rikors promotorju u cioe' Dok. HSBC I, (minn fol 2 sa 11), Dok HSBC II (fol 18 sa 35), HSBC III (fol 36 sa 50) u HSBC IV (fol 51 sa 68), wiehed malajr jinduna illi l-kuntratti relevanti si tratta ta' kuntratti rispettivamente ta' self ta' Lm195,000 u kompro vendita ta' proprieta; HSBC I; ta' self ta' Lm212,000 u kompro vendita;HSBC II; ta' self ta' Lm200,000 u kompro vendita; HSBC III; u ta' self ta' Lm27,000 u kompro vendita ta' proprieta; HSBC IV.

Ebda wiehed minn dawn il-kuntratti ma jindikaw ir-rati mensili ta' pagament, wisq anqas it-terminu ta' zmien illi fih għandha tithallas is-somma mislufa. Il-bank attur ezebixxa diversi dokumenti vide fol 75 sa 102 li jinkludu korrispondenza bejn il-partijiet u ittri ufficcjali u *statements* tal-kontijiet bankarji.

Kopja Informali ta' Sentenza

Illi infatti kull kuntratt jikkontieni klawsola fis-sens li il-bank jirriserva favur tieghu li jimponi dawk il-kundizzjonijiet li jidhirlu ragionevoli ghal hlas lura tas-self, u interassi. Il-kuntratti jinkludu ukoll dikjarazzjoni li s-self huwa ghal zmien determinat minghajr ebda indikazzjoni tat-terminu ta' zmien. Dawn il-kuntratti jikkontieni klawsola ta' telf ta' beneficju taz-zmien f'kaz li intimati ma josservawx xi kondizzjonijiet tal-kuntratti rispettivi. (vide kuntratti rispettivi fol.3 u 4; 23; 38 u 39; 56 u 57)

Il-punt in ezami huwa jekk dawn il-kuntratti għandhomx ir-rekwiziti dettati mill-Artikolu 253(b) tal-Kap.12 , biex jitqiesu titolu ezekuttiv.

Il-Qorti tinnota li dawn il-kuntratti m'humiex kuntratti ta'kostituzzjoni ta' debitu, izda huma facilita' bankarja ta'self u kompro vendita.

Minn ezami tal-kuntratti din il-Qorti tqis illi I-kuntratti datati 3 ta' April 2006 fl-atti tan-Nutar Clinton Belizzi, Dok. HSBC I; kuntratt datat 30 ta'Marzu 2006, Dok. HSBC II fl-atti tan-Nutar John Debono; kuntratt datat 30 ta'Marzu 2006 Dok. HSBC III fl-atti tan-Nutar John Debono; u kuntratt datat 28 ta' April 2006 Dok. HSBC IV fl-atti tan-Nutar John Debono; huma nieqsa mir-rekwizit ta' dejn "li ghalaq". Dan qiegħed jingħad mhux biss l'ghaliex il-kuntratti ma jsemmux modalitajiet ta' hlas izda l'ghaliex lanqas ma jsemmu terminu, illi fiha l-ammonti mislu fu għandhom jigu mhalla lura lil bank rikorrent. Wieħed isaqsi allura kif jista' id-"dejn" jigi kwalifikat bhala wieħed "li jagħlaq" jekk kemm-il darba I-kuntratt rispettiv ma jindikax modalita u terminu ta' zmien għal hlas?

Fil-kaz in ezami, u meħuda in konsiderazzjoni il-klawsoli tal-kuntratti rispettivi, jekk il-bank jixtieq jittermina il-kuntratti ta' self minhabba d-dekadenza ta' xi obbligi da parti tal-intimati, dan jista' jsir biss permezz ta' pronunzjament gudizzjarju separat.

Dawn huma principji ormai stabbiliti fil-gurisprudenza tagħna u filfatt, dawn il-principji johroġu mill-gurisprudenza citata mill-bank attur stess, meta jiccitaw is-sentenza **“HSBC Malta plc (C-3177) vs Raymond Sammut”** deciza fl-14 ta' Dicembru 2011 fejn jingħad:

“Mill-gurisprudenza nostrali in effetti jirrizulta li f’kawza ta’ din ix-xorta ir-rikorrenti ma jkunx qed jitlob kanonizzazzjoni mill-għid tal-kreditu tieghu izda biss awtorizzazzjoni biex jezegwixxi titolu ezekuttiv già kanonizzat b’sentenza precedenti.”

(vide ukoll **John Portelli nomine vs Henry Azzopardi et nomine** Qorti tal-Appell, deciza **29 ta' Mejju 1997**)

Fil-kaz in ezami huwa inkontestat illi ma sar ebda kanonizzazzjoni tal-kreditu permezz ta' sentenza, u huma il-kuntratti ta' self innifshom li qed jigu vantati bhala titolu ezekuttiv.

Fis-sentenza fuq citata **“HSBC Malta plc (C-3177) vs Raymond Sammut”** il-Qorti kompliet tirritieni :

“L-uniku konsiderazzjoni li għandha tagħti il-Qorti fi procedura bhal din hija biss dwar l-ezekuzzjoni tat-titolu ezekuttiv. Trid taccerta ruhha dwar l-ezistenza tat-titolu ezekuttiv li ghadda it-terminu prefiss mill-ligi minn meta dak it-titolu seta' jigi eżegwit kontra debitur intimat, li ix-xorta tad-dejn u il-fatt li l-istess għadu pendenti jigu konfermati bil-gurament mill-kreditur jew raprezentant tieghu u li tordna l-ezekuzzjoni tat-titolu biss ghall-ammont kanonizzat li jkun għadu ma thallasx.” (Enfasi ta' din il-Qorti)

Illi għal kuntrarju ta' dak li gie ritenut fis-sentenza **“HSBC Malta plc (C3177) vs Small Properties Limited et”** deciza fl-4 ta' Gunju 2012 mill-Imħallef Joseph Zammit McKeon, fejn **il-kuntratt** (li tieghu qed tintalab l-

ezekuzzjoni qua titolu ezekuttiv) **kien wiehed li fih “il-pattijiet u I-kundizzjonijiet huma cari u univoci”**, il-kuntratti meritu tar-rikors promotorju huma nieqsa ghal kollox minn din il-kjarezza fejn si tratta tal-modalitajiet u terminu ta’zmien ghal hlas.

Illi skond l-insenjament moghti fid-digriet fil-proceduri fl-ismijiet **“Avukat Dr. Edward Debono nomine vs Oliver Agius et”**, l-Imhallef Giannino Caruana Demajo irritiena :

“Rat illi t-titolu vantat mill-kreditur huwa kuntratt ricevut minn nutar pubbliku ta’ Malta, li, kif ighid l-art. 253(b) tal-Kodici ta’ Organizzazzjoni u Procedura Civili, huwa titolu esekuttiv biss meta huwa huwa dwar dejn cert, likwidu u li ghalaq. Dak li, fil-fehma tal-kreditur, jagħmel id-dejn wieħed “li ghalaq” huwa nuqqas tad-debituri li jharsu xi pattijiet tal-kuntratt. Dan in-nuqqas jitqies bhala “event of default” skond il-ftehim u bis-sahha tieghu d-debituri jitilfu L-beneficċju tat-terminu.”

Jekk seħħx jew le dan in-nuqqas min-naha tad-debituri ma johrox milli-kuntratt innifsu u għalhekk ma jistax jingħad, minn qari tal-kuntratt u tal-iskedi meħmuza mieghu, illi I-kuntratt huwa dwar dejn li ghalaq.

Fic-cirkostanzi, għalhekk, ma jistax jingħad illi I-kreditur għandu titolu esekuttiv taht l-art. 253(b) tal-Kodici ta’ Organizzazzjoni u Procedura Civili”

Din il-Qorti, tagħraf illi dan l-insenjament jinkwadra ruhu perfettament fil-parametri tal-kuntratti in ezami.

Għal dawn il-mottivi l-Qorti tilqa l-eccezzjoni tal-konvenuti li I-kuntratti meritu tar-rikors promotorju ma jistgħux jitqiesu, għar-ragunijiet fuq indikati, titolu ezekuttiv ai termini tal-Artikolu 253(b) tal-Kap.12 tal-Ligijiet ta’ Malta.

Kopja Informali ta' Sentenza

Ghaldaqstant tichad it-talba tal-bank attur, bl-ispejjez kontra l-istess bank attur.

Moqrija.

< Sentenza Finali >

-----TMIEM-----